
Muttuswamy dikShitar and Annamacharya's Sanskrit kritis on shrI
Venkatesvara

श्रीवेङ्कटेश्वरकृतयः मुन्तुस्वामीदीक्षितरचिताः
अन्नमाचार्यरचिताः च

Document Information



Text title : ve.nkaTeshvarasya sa.nskRita kRiti evaM kIrtaNAni

File name : venkaTeshvarakritis2.itz

Category : kRitI, vishhnu, venkateshwara, stotra, muttusvAmI-dIkShitAra, annamAchArya, vishnu

Location : doc_vishhnu

Author : muttusvAmI dIkShitAra evaM annamAchAryarachitam

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Latest update : May 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

Muttuswamy dikShitar and Annamacharya's Sanskrit kritis on shrI
Venkatesvara

श्रीवेङ्कटेश्वरकृतयः मुन्तुस्वामीदीक्षितरचिताः
अन्नमाचार्यरचिताः च



१) श्री वेङ्कटगिरीशं - राग - सुराटि - तालार् आदि ।
प॥ श्री वेङ्कटगिरीशं आलोकये विनायक तुरगारूढम्
अनुप॥ देवेश पूजित भगवन्तं दिनकर कोटि प्रकाशवन्तम्
गोविन्दं नत भूसुर वृन्दं गुरुगुहानन्दं मुकुन्दम्
च॥ अलमेलु मङ्गा समेतं अनन्तं पद्मनाभं अतीतम्
कलियुग प्रत्यक्ष विभातं कञ्जादि देवोपेतम्
जलधर सन्निभ सुन्दर गात्रं जलरुह मित्राभ शत्रु नेत्रम्
कलुषापह गोकर्ण क्षेत्रं करुणारस पात्रं चिन्मात्रम्

२) श्री वेङ्कटेशं - राग - कल्याणवसन्त - आदि ताला ।
प॥ श्री वेङ्कटेशं भजामि सततं श्रीतजन परिपालं गानलोलम्
अनुप॥ श्री भूमिजा रमणं भव तरणं नाम तीर्थ रूपं भू-वैकुण्ठपतिम्
च॥ चन्द्र पुष्करिणि तीर विहारं इन्द्रादि देव पाद पूजितम्
श्री भूदेवि शित नित्य कल्याणवसन्तोत्सव प्रियकरम्(मध्यमकाल)
शङ्ख चक्र धरं शङ्ख नाद प्रियकरं गोविन्दम्
विधि गुरुगुहादि पूजितात्म पदं कलियुग प्रसन्नम्

३) वेङ्कटेश्वर यादव - राग - मेघरञ्जनि ताला - रूपक ।
प॥ वेङ्कटेश्वर यादव भूपतिं आश्रयेहं विश्व विकल्पापहम्
विद्वज्जन कल्प भूरुहं वदन सरसीरुहम्
च॥ कङ्कशैल मध्यस्थित कार्तिकेय शिव गुरुगुह करुणा कटाक्ष पात्रम्
कञ्जदलायत नेत्रं कङ्कण हार किरीटालङ्कृत सुन्दर गात्रम्

काञ्चन वृष्टिप्रद् मेघ रञ्जित बहु क्षेत्रम्
पङ्कज भवमुख सुरकृत सकल निष्कल स्तोत्रम्
सङ्कल्पविकल्परहित सच्चिदानन्द मात्रम्

Annamacharya Kirtanas in Sanskrit

१) गरुड गमना

प ॥ गरुड गमना गरुडध्वज नरहरि नमो नमो
च१ ॥ कमलापति कमलनाभ कमलज जन्म कारणिका
कमलनयन कमलाभ्ज कुल नमो नमो हरि नमो नमो
च२ ॥ जलधि बन्धन जलधि शायन जलनिधि मध्य जन्तुकल
जलनिधि जामाद जलधि गम्भीर सनातना नमो हरि नमो
च३ ॥ घन दिव्यरूप घन महिमाङ्क घन घना घन काय वग्न
अनघ श्री वेङ्कटाधिप देहं नमो हरि नमो नमो

२) मोहन-माधवकेशवमधुसूदन

प ॥ माधव केशव मधुसूदन विष्णु । श्रीधरा पदनखं चिन्तयामि यूयम् ॥
च ॥ वामन गोविन्द वासुदेव प्रद्युम्न । रामराम कृष्ण नारायणाच्युत ।
दामोदरानिरुद्ध दैव पुण्डरीकाक्ष । नामत्रयाधीष नमोनमो ॥
च ॥ पुरुषोत्तम पुण्डरीकाक्ष दिव्य । हरि सङ्कर्षण अधोक्षज ।
नरसिंह हृषीकेश नगधर त्रिविक्रम । शरणागत रक्ष जयजय सेवे ॥
च ॥ महित जनार्दन मत्स्यकूर्म वराह । सहज भार्गव बुद्ध जयतुरग
कल्पि ।
विहित विज्ञान श्रीवेङ्कटेश शुभकरम् । अहमिह तवपद दास्यं अनिशं भजामि
॥

३) जञ्जूटि

प ॥ नवनीतचोर नमोनमो । नवमहिमार्णव नमोनमो ॥
च ॥ हरिनारायण केशवाच्युतकृष्ण । नरसिंह वामन नमोनमो ।

मुरहर पद्मनाभ मुकुन्द गोविन्द । नरनारायण नमोनमो ॥
च ॥ निगमगोचर विष्णु नीरजाक्ष वासुदेव । नगधर नन्दगोप नमोनमो ।
त्रिगुणातीतदेव त्रिविक्रम द्वारक । नगराधिनायक नमोनमो ॥
च ॥ वैकुण्ठ रुक्मिणी वल्लभ चकधर । नाकेशवन्दित नमोनमो ।
श्रीकर गुणनिधि श्रीवेङ्कटेश्वर । नाकजननुत नमोनमो ॥

४) बौलि

प ॥ श्रीमन्नारायण श्रीमन्नारायण । श्रीमन्नारायण नी श्रीपादमे शरणु ॥
च ॥ कमलासती मुखकमल कमलहित । कमलप्रिय कमलेक्षण ।
कमलासनहित गरुडगमन श्री । कमलनाभ नीपद्कमलमे शरणु ॥
च ॥ परमयोगिजन भागधेय श्री । परमपूरुष परात्पर
परमात्म परमाणुरूप श्री । तिरुवेङ्कटगिरि देव शरणु ॥

Note:

nI This seems to be not a Sanskrit word. In Telugu it means 'you'. I think, it may be appropriate to replace it by 'tava' as it suits the rhythm. Other than this word, the entire kirtana is in Sanskrit. This is a very popular kirtana in Telugu.

५) अठाण

प ॥ नगु मोगमु तोडि वो नरकेसरि । नग रूप गरुडाद्रि नरकेसरि ॥
च ॥ अमित दानव हरण आदिनरकेसरि । अमित ब्रह्मादि सुर नरकेसरि ।
कमलाघ वामाङ्क कनक नरकेसरि । नमो नमो परमेश नरकेसरि ॥
च ॥ रविचन्द्र शिख नेत्र रौद्र नर केसरि । नव नारसिंह नमो नर केसरि
।
भवनाशिनी तीर भव्य नर केसरि । नवरसालङ्कार नर केसरि ॥
च ॥ शरणागत त्राण सौम्य नरकेसरि । नरक मोचन नाम नरकेसरि ।
हरि नमो श्री वेङ्कटाद्रि नरकेसरि । नरसिंह जय जयतु नरकेसरि ॥

Note:

toDi This seems to be not a Sanskrit word. In Telugu it means 'with'. An appropriate replacement may be found in Sanskrit. Or otherwise, the kirtana may be left out. Excepting this word, the entire kirtana is in Sanskrit. This is a very popular kirtana in Telugu.

६) कीरवाणि

प ॥ सकलं हे सखि जानामि तत । प्रकट विलासं परमं धधसे ॥

च ॥ अलिक मृगमद् मय मषीकल नोज्ज्वलतां हे सखि जानामि ।
ललितं तव पल्लवि तमनसि निश्चलतर मेघ इयामं धधसे ॥

च ॥ चारु कपोलस्थल कराञ्चित विचारं हे सखि जानामि ।
नारायण महिनायक शयनम् । श्री रमणं तव चित्ते धधसे ॥

च ॥ घनकुच शैलाग्र स्थित विधुमणि । जननं हे सखि जानामि ।

७) नाट

प ॥ आदिपुरुषा अखिलान्तरज्ञा भूदेवता रमण भोगीन्द्र शयना ॥

च ॥ भव पाथोनिधि वाडबानल । भवजीमुत प्रभञ्जना
भवपर्वत प्रलय भयद् निर्धात दुर्भव कालकूटभव बहुविश्वरूप ॥

च ॥ भव घोर तिमिर दुर्भव काल मार्ताण्ड । भव भद्रमातङ्ग पञ्चानन
भव कमलभव माधवरूप शेषाद्रि । भव वेङ्कटनाथ भवरोग वैद्य ॥

८) हिन्दोल

प ॥ आदिदेव परमात्मा वेद । वेदान्त वेद्य नमो नमो ॥

अनुप ॥ परात्परा भक्त भव भञ्जन । चराचर लोक जनक नमो नमो ॥

च ॥ गदाधरा वेङ्कटगिरि निलया । सदानन्द प्रसन्न नमो नमो ॥

९) बौलि

प ॥ आनन्द निलय प्रह्लाद वरदा । भानु शशि नेत्र जय प्रह्लाद वरदा ॥

च ॥ परम पुरुष नित्य प्रह्लाद वरदा । हरि अन्युतानन्द प्रह्लाद वरदा ।
परिपूर्ण गोविन्द प्रह्लाद वरदा । भरित कल्याणगुण प्रह्लाद वरदा ॥

च ॥ भवरोग संहरण प्रह्लाद वरदा । अविरल केशव प्रह्लाद वरदा ।
पवमान नुत कीर्ति प्रह्लाद वरदा । भव पितामह वन्द्य प्रह्लाद वरदा ॥

च ॥ बल युक्त नरसिंह प्रह्लाद वरदा । ललित श्री वेङ्कटादि प्रह्लाद
वरदा ।

फलित करुणारस प्रह्लाद वरदा । बलि वंश कारण प्रह्लाद वरदा ॥

१०) धन्यासि

प ॥ भावयामि गोपालबालं मनस्सेवितं तत्पदं चिन्तयेहं सदा ॥

च ॥ कटि घटित मेखला खचित मणि घण्टिकापटल निनदेन विभ्राजमानम् ।
कुटिल पद घटित सङ्कुल शिञ्जितानतम् । चटुल नटना समुज्ज्वल विलासम् ॥

॥

च ॥ निरतकर कलितनवनीतं ब्रह्मादिसुर निकर भावना शोभित पदम् ।
तिरुवेङ्कटाचल स्थित मनुपमं हरिम् । परम पुरुषं गोपालबालम् ॥

११) करहरप्रिय

प ॥ बृवन्ति बौद्धा बुद्ध इति । स्तुवन्ति भक्ता सुलभ इति ॥

च ॥ गदन्तिकिल साङ्घास्त्वां पुरुषम् । पद वाक्यजा पदमिति च ।
विदन्ति त्वा वेदान्तिनस्सदा ब्रह्म लसत्पदमिति च ॥

च ॥ जपन्ति मीमांसका स्त्वाच्च । विपुल कर्मणो विभव इति ।
लपन्ति नयन सकलास्सततं कृपालु कर्ता केवलमिति च ॥

च ॥ भणन्ति वेङ्कटपते मुनयो । ह्याणिमादिप्रद मतुलमिति ।
गुणवन्तं निर्गुणं पुनरिति । गृणन्ति सर्वे केवलमिति च ॥

१२) श्रीरागं

प ॥ वन्दे वासुदेवम् । वृन्दारकाधीश वन्दित पदाभ्जम् ॥

च ॥ इन्दीवरश्याम मिन्दिराकुचतटीचन्दनाङ्कित लसत्त्वारु देहम् ।
मन्दार मालिकामकुट संशोभितम् । कन्दर्पजनक मरविन्दनाभम् ॥

च ॥ धगधग कौस्तुभ धरण वक्षरथलम् । खगराज वाहनं कमलनयनं ।
निगमादिसेवितं निजरूपशोषपन्नगराज शायिनं घननिवासम् ॥

च ॥ करिपुरनाथसंरक्षणे तत्परम् । करिराजवरद सङ्गतकराजम् ।
सरसीरुहाननं चक्रविभ्राजितम् । तिरु वेङ्कटाचलाधीशं भजे ॥

१३) हंसध्वनि

प ॥ वन्देहं जगद्वल्लभं दुर्लभम् । मन्दर धरं गुरुं माधवं भूधवम् ॥

च ॥ नरहरि मुरहरं नारायणं परम् । हरि अच्युतं घनविहङ्ग वाहनम् ।
पुरुषोत्तमं परं पुण्डरीकेक्षणम् । करुणाभरणं कलयामि शरणम् ॥

च ॥ नन्द निजनन्दनं नन्दक गदाधरम् । इन्दिरानाथ मरविन्दनाभम् ।
इन्दुरवि लोचनं हितदासपदं मुकुन्दं यदुकुलं गोपगोविन्दम् ॥

च ॥ रामानामं यज्ञरक्षणं लक्षणम् । वामनं कामितं वासुदेवम् ।
श्रीमदावासिनं श्रीवेङ्कटेश्वरम् । श्यामलं कोमलं शान्तमूर्तिम् ॥

१४) असावेरि

प ॥ नन्दकधर नन्द गोपनन्दन । कन्दर्प जनक करुणात्मन् ॥

च ॥ मुकुन्द केशव मुरहर । सकलाधिप परमेश्वर देवेश ।
शुकवरद सवितृ सुधांशु लोचन । प्रकट विभव नमो परमात्मन् ॥

च ॥ धृवपाञ्चाली स्तुतिवत्सल माधव मधुसूदन धरणीधरा ।
भुवनत्रय परिपोषण तत्पर । नवनीतप्रिय नादात्मन् ॥

च ॥ श्रीमान् वेङ्कट शिखिरनिवास महामहिमान् निखिलाण्डपते ।
कामित फल भोगप्रदते नमो । स्वामिन् भूमन् सर्वात्मन् ॥

१५) आभेरि

देवदेवं भजे - राग - हिन्दोल - क/चापु ताला ।

प ॥ देवदेवं भजे दिव्यं प्रभावम् । रावणासुरवैरि रघु पुङ्गवम् ॥
च ॥ राजवर शेखरं रविकुलं सुधाकरम् । आजानु बाहुं नीलाभ्रं कायम् ।
राजारि कोदण्डं राजदीक्षा गुरुम् । राजीवं लोचनं रामचन्द्रम् ॥
च ॥ नीलजीमूतं सन्निभं शरीरं घनं विशालं वक्षसं विमलं जलजं नाभम् ।
कालाहि नगं हरं धर्मं संस्थापनम् । भूललनाधिपं भोगशायनम् ॥
च ॥ पङ्कजासनं विनुतं परमं नारायणम् । शङ्कं राजितं जनकं चापं दलनम् ।
लङ्का विशोषणं लालितं विभीषणम् । वेङ्कटेशं साधु विवृथं विनुतम् ॥

१६) मालवश्री

प ॥ नमाम्यहं मानवं सिंहम् । प्रमदाङ्कं महोबलं नरसिंहम् ॥
च ॥ दानवं दैत्यं विदारणं सिंहम् । नानायुधं करं नरसिंहम् ।
भूनभोन्तं रापूरितं सिंहम् । आननं वहि लयान्तकं सिंहम् ॥
च ॥ प्रलयं नृसिंहं बहुमुखं सिंहम् । सललितं गरुडाचलं सिंहम् ।
कुलिशं नरवरं मुखं घोषितं सिंहम् । तिलकितं बहुरवि दीपितं सिंहम् ॥
च ॥ शान्तं नृसिंहं शौर्यं नृसिंहम् । सन्ततं करुणा जयं सिंहम् ।
कान्तं श्री वेङ्कटं गिरि सिंहम् । चिन्तितं घनं संसिद्धं नृसिंहम् ॥

१७) मणिरङ्गु

प ॥ रामं मिन्दीवरं इयामं परात्परं । धामं सुरं सार्वभौमं भजे ॥
च ॥ सीतावनिता समेतम् । पीतं (स्फीतं) वानरं बलब्रातम् ।
पूतं कौसल्या सञ्जातम् । वीतं भीतं मौनि विद्योतम् ॥
च ॥ वीरं रणरङ्गं धीरम् । सारकुलोद्धारम् ।
कूरं दानवं संहारम् । शूराधाराचारं सुगुणोदारम् ॥
च ॥ पावनं भक्तं सेवनम् । दैविकं विहगपथावनम् ।
रावणानुजं सञ्जीवनम् । श्री वेङ्कटं परिचितं भावनम् ॥

१८) जोगिया

प ॥ अयमेवं अयमेवं आदिपुरुषो । जयकरं तमहं शरणं भजामि ॥

च ॥ अयमेव खलुपुरा अवनीधरस्तुतो । व्ययमेव वटदलाग्राधीशयनः ।
अयमेव दशविघ रवतार रूपैश्च । नयमार्गं भुविरक्षणं करोति ॥

च ॥ अयमेव सततं श्रियःपति देवेषु । अयमेव दुष्टदैत्यान्तं कस्तु ।
अयमेव सकलं भूतान्तरेष्णु क्रम्य । प्रियभक्तपोषणं पिद्वत्नोतु ॥

च ॥ अयमेव श्रीवेङ्कटाद्रि विराजिते । अयमेव वरदोप्याचकाना ।
अयमेव वेदवेदान्तश्च सूचितो । अयमेव वैकुण्ठाधीश्वरस्तु ॥

१९) भागेश्वरि

प ॥ नमित देवं भजे नारसिंहम् । सुमुख करुणेक्षणं सुलभ नरसिंहम् ॥

च ॥ विजय नरसिंहं वीर नरसिंहम् । भुजबल पराक्रम स्फुट नरसिंहम् ।
रजनि चर विदलन विराजित नृसिंहम् । सुजन रक्षक महाशूर नरसिंहम् ॥

च ॥ दारुण नरसिंहं प्रताप नरसिंहम् । चारु कल्याण निश्चल नृसिंहम् ।
धीर चित्तावास दिव्य नरसिंहम् । सार योगानन्दं चतुर नरसिंहम् ॥

च ॥ विमल नरसिंहं विक्रम नृसिंहम् । कमनीय गुणगणाकर नृसिंहम् ।
अमित सुश्री वेङ्कटाद्रि नरसिंहम् । रमणीय भूषाभिराम नरसिंहम् ॥

२०) बैरागी भैरवि

प ॥ माधवा भूधवा मदन जनक । साधु रक्षण चतुर शरणु शरणु ॥

च ॥ नारायणाच्युतानन्तं गोविन्दं श्री । नारसिंहा कृष्ण नागशयन ।
वाराह वामन वासुदेव मुरारि । शौरी जयजयतु शरणु शरणु ॥

च ॥ पुण्डरीकेक्षणं भुवनं पूर्णगुणं । अण्डजगमनं नित्यहरि मुकुन्दं ।
पण्डरि रमण राम बलराम परम पुरुष । चण्डभार्गव राम शरणु शरणु ॥

च ॥ देवदेवोत्तमं दिव्यावतारं निज । भाव भावनातीतं पद्मनाभ ।
श्रीवेङ्कटाचलं शृङ्गारमूर्तिं नव । सावयवं सारूप्यं शरणु शरणु ॥

२१) नवरोज्

प ॥ जयजय नृसिंहं सर्वेश । भयहर वीरं प्रह्लादं वरद ॥

च ॥ मिहिर शशिनयनं मृगनरं वेष । वहि रन्तस्थलं परिपूर्णं ।

अहि नायक सिंहासन राजित । बहुल गुण गण प्रह्लाद वरद ॥
च ॥ चटुल पराक्रम समघन विरहित । निटुल नेत्र मौनि प्रणुत ।
कुटिल दैत्य तति कुक्षि विदारण । पटु वज्रनख प्रह्लाद वरद ॥
च ॥ श्री वनिता संश्रित वामाङ्क । भावज कोटि प्रतिमान ।
श्री वेङ्कटगिरि शिखर निवास । पावन चरित प्रह्लाद वरद ॥

२२) धन्यासि

प ॥ नन्द नन्दन वेणुनाद विनोदमुकुन्द कुन्द दन्तहास गोवर्धन धरा
॥
च ॥ राम राम गोविन्द रविचन्द्र लोचन । काम काम कलुष विकार विदूर ।
धाम धाम विभवत्यताप रूप दनुज निर्घूम धाम करण चतुर
भवभञ्जना ॥
च ॥ कमल कमलवास कमला रमण देवोत्तम तमोगुण सतत विदूर ।
प्रमदत्यमदानुभव भाव करण । सुमुख सुधानन्द शुभरञ्जना ॥
च ॥ परम परात्पर परमेश्वरा । वरद वरदामल वासुदेव ।
चिर चिर घननग श्रीवेङ्कटेश्वर । नरहरि नाम पन्नग शयना ॥

२३) श्रीरागं

प ॥ भालनेत्रानल प्रबल विद्युल्लता । केली विहार लक्ष्मीनारसिंहा ॥
च ॥ प्रलयमारुत घोर भस्त्रीकापूल्कार । ललित निश्वासडोला रचनया ।
कूलशैलकुम्भनी कुमुदहित रविगगनचलन विधिनिपुण निश्वल नारसिंहा
॥
च ॥ विवरघनवदन दुर्विधहसन निष्ठृतलवदिव्य परुष
लालाघटनया ।
विविध जन्तु ब्रातभुवन ममौकरण । नवनवप्रिय गुणार्णव नारसिंहा ॥
च ॥ दारुणोज्ज्वल धगद्धगित दंष्ट्रानल विकार स्फुलिङ्ग सङ्क्रीडया ।
वैरिदानव घोरवंश भस्मीकरणकारण प्रकट वेङ्कट नारसिंहा ॥

२४) मोहन

प ॥ राजीव नेत्राय राघवाय नमो । सौजन्यं निलयाय जानकीशाय ॥
 च ॥ दशरथं तनूजाय ताटकं दमनाय । कुशिकं सम्भवं यज्ञं गोपनाय ।
 पशुपतिं महा धनुर्भञ्जनाय नमो । विशद् भार्गवरामं विजयं करुणाय ॥
 च ॥ भरितं धर्माय शूर्पणखाङ्गं हरणाय । खरदूषणाय रिपुं खण्डनाय ।
 तरणं सम्भवं सैन्यं रक्षकायनमो । निरुपमं महा वारिनिधि बन्धनाय ॥
 च ॥ हतं रावणाय संयमि नाथं वरदाय । अतुलितं अयोध्या पुराधिपाय ।
 हितकरं श्री वेङ्कटेश्वराय नमो । विततं वाविलिपाटि वीरं रामाय ॥

२५) विलहरि

प ॥ पृथुलं हेमं कौपीनं धरः । प्रथितं वटुर्मेवलं पातु ॥
 च ॥ सूपा सप्तः शुचिस्सुलभः । कोपं विदूरः कुलाधिकः ।
 पापं भञ्जनः परात्परं रोयम् । गोपा लोमे गुणं पातु ॥
 च ॥ तरुणः छत्री दण्डं कमण्डलु । धरः पवित्री दयापरः ।
 सुराणां संस्तुति मनोहरः । स्थिरस्सुधीर्में धृतिं पातु ॥
 च ॥ त्रिविक्रमः श्री तिरुवेङ्कटगिरि । निवासोयं निरन्तरम् ।
 प्रविमलं मसृणं कबलं प्रियोमे । दिवा निशायां धियं पातु ॥

२६) श्रीरागं

प ॥ नमो नारायणाय नमः । समधिकानन्दाय सर्वेश्वराय ॥
 च ॥ धरणीसतीघनं स्तनशैलपरिरम्भपरिमलं श्रमजलं प्रमदाय ।
 सरसिजं निवासिनीं सरसप्रणामयुतचरणायते नमो सकलात्मकाय ॥
 च ॥ सत्यभामामुखाङ्गं पत्रवल्लिकानित्यं रचनक्रिया निषुणाय ।
 कात्यायनीं स्तोत्रकामाय ते नमो । प्रत्यक्षं निजपरब्रह्मं रूपाय ॥
 च ॥ देवताधिपं मकुटदिव्यं रत्नांशुसम्भावितामलं पादपङ्कजाय ।
 कैवल्यं कामिनीकान्ताय ते नमो । श्रीवेङ्कटाचलं श्रीनिवासाय ॥

२७) सामन्तं/आरभि

प ॥ नगधर नन्दगोप नरसिंह वोनगजवरद् श्री नारसिंह ॥
च ॥ नरसिंह परञ्ज्योति नरसिंहा वीरनरसिंहं लक्ष्मीनारसिंहा ।
नरसुख बहुमुख नारसिंहा वोनरकान्तक जेजे नारसिंहा ॥
च ॥ नमो नमो पुण्डरीक नारसिंह वोनमित सुरासुर नारसिंहा ।
नमकचमकहित नारसिंहा वोनमुचिसूदन वन्द्य नारसिंहा ॥
च ॥ नवरसालङ्घार नारसिंहा वोनवनीतचोर श्री नारसिंहा ।
नवगुण वेङ्कट नारसिंहा वोनवमूर्ति मण्डेमु नारसिंहा ॥

मण्डेमु is possibly a Telugu/vernacular word.

२८) देवगन्धारि

प ॥ आदिदेव परमात्मा । वेदवेदान्तवेद्य नमो नमो ॥
च ॥ परात्परा भक्तभवभञ्जना । चराचरलोकजनक नमो नमो ॥
च ॥ गदाधरा वेङ्कटगिरिनिलया । सदानन्द प्रसन्न नमो नमो ॥

२९) श्रीरागं

प ॥ त्वमेव शरणं त्वमेव शरणम् । कमलोदर श्रीजन्माथा ॥
च ॥ वासुदेव कृष्ण वामन नरसिंह । श्री सतीश सरसिजनेत्रा ।
भूसुरवल्लभ पुरुषोत्तम पीतकौशेयवसन जगन्माथा ॥
च ॥ बलभद्रानुज परमपुरुष दुग्धजलधिविहार कुञ्जरवरद् ।
सुलभ सुभद्रासुमुख सुरेष्वर । कलिदोषहरण जगन्माथा ॥
च ॥ वटपत्रशयन भुवनपालन जन्तुघटकारकरण शृङ्खराधिपा ।
पटुतर नित्यवैभवराय तिरुवेङ्कटगिरिनिलय जगन्माथा ॥

३०) कन्नडगौल

प ॥ करुणानिधिं गदाधरम् । शरणागतवत्सलं भजे ।
च ॥ शुकवरदं कौस्तुभाभरणम् । अकारणप्रिय मनेकदम् ।
सकलरक्षकं जयाधिकं सेवकपालक मेवं भजे ॥
च ॥ वुरगशयनं महोज्ज्वलं तम् । गरुडारूढं कमनीयम् ।

परमपदेशं परमं भव्यम् । हरि दनुजभयदं भजे ॥
 च ॥ लङ्काहरणं लक्ष्मीरमणम् । पङ्कजसम्भवप्रियम् ।
 वेङ्कटेशं वेदनिलयं शुभाङ्कं लोकमयं भजे ॥

३०) आहिरि

प ॥ अस्मदादीनां अन्येषाम् । तस्मिन् तस्मिन् तत्र च पुनश्च ॥
 च ॥ सतताध्ययननिष्ठापराणां दृढव्रतिनां यतीनां वनवासिनाम् ।
 गतिरिह स्मर्तुं का जगत्यां परस्थितिरियं का विष्णुसेवा पुनश्च ॥
 च ॥ मोहिनामत्यन्तमुष्कराणां गुणग्राहिणां भुवनैक कठिनानाम् ।
 देहसङ्खालन विदेशकोवा सदा । श्रीहरिस्मरणविशेषः पुनश्च ॥
 च ॥ किञ्चुर्वाणदुःखितजीविनाम् । पङ्किलमनोभ्यभ्रान्तानाम् ।
 शङ्कां निरुरुतिस्सरसा का, श्रीवेङ्कटाचलपतेर्विनुतिः पुनश्च ॥

३१) देसाक्षि/अठाण

प ॥ सीताषोकविघातक । वोपाताललङ्कापतिविभाला ॥
 च ॥ हनुमन्तराय अञ्जनातनय वोवनघिलङ्कनगात्र वायुपुत्रा ।
 यिनकुलाधिपनिजहित जगन्मृतवनजोदरसेवक सत्वधनिका ॥
 च ॥ प्रलयान्तिकरूप बलदीप रविफलगिलनप्रताप सुयीवप्रिया ।
 कुलिकदानवसङ्कुलविदारण । भलिभलि जगत्पतिवलुबण्टा ।
 च ॥ पङ्कजासननुदिव्यपदवैभव वोलङ्किणीप्राणविलङ्घन ।
 वेङ्कटेश्वरसेवावीर महावीर । किञ्चरराय सुखीभवा ॥

३२) मोहन

प ॥ प्रलपनवचनैः फलमिहकिम् । चल चल कुञ्च्य क्षालनयाकिम् ॥
 च ॥ इतर वधूमोहितं त्वाम्प्रति । हितवचनैरिह फलमिवोकिम् ।
 सततं तवानुसरण मिदं मम । गतजल सेतुकरण मिदानीम् ॥
 च ॥ विकल विनय दुर्विटं त्वा प्रति । सुकुमाराद्रस्तुत्याकिम् ।
 प्रकट बहल कोपनं ममते । सकलं चर्वित चर्वत चर्वणमेव ॥

च ॥ शिरसानत सुस्थिरं त्वाम्प्रति । विरसालापन विधि नाकिलम् ।
तिरुवेङ्कटगिरि देवत्वदीय । विरह विलसनं वृथा चरणम् ॥

३३) कल्प्याणि

प ॥ परम पुरुष हरि परात्पर । पररिपु भज्जन परिपूर्ण नमो ॥

च ॥ कमला पति कमल नाभ कमलासन बन्ध । कमल हितानन्त कोटि घन
समुदय तेजा ।
कमलामल पत्रनेत्र कमलवैरि वर्णगात्र । कमलषङ्क योगीश्वर
हृदयतेहं नमो नमो ॥

च ॥ जलनिधि मधन जलनिधि बन्धन जलधि मध्य शयना । जलधि
यन्तर विहार मच्छकच्छप यवतारा ।
जलनिधि जामात जलनिधि शोषण जलनिधि सप्तकगमन । जलनिधि कारुण्य
नमो तेहं जलनिधि गम्भीर नमो नमो ॥

च ॥ नगधर नगरिपु नन्दित नगचर यूथपनाथा । नग पारिजात हर
सारस पञ्च पतिराज शयना ।
नगकुल विजय श्री वेङ्कट नग नायक भक्त विधेया । नगधीराहन्ते
सर्वेश्वर नारायण नमो नमो ॥

३४) सामन्तं

प ॥ सततं श्रीशाम् । हितं परात्पर मीडे ॥

च ॥ गदाधरं मेघगम्भीरनिनदं परमोन्नतशुभदम् ।
मृदुतरगमनं मेदिनीधरम् । हृदयनिलय मह मीडे ॥

च ॥ नन्दकधरं जनार्दनं गोविन्दं चारुमुकुन्दम् ।
नन्दगोपवरनन्दनकन्दम् । यिन्दुरविनयन मीडे ॥

च ॥ गरुडगमन मुरगशयन मधिकम् । परमपदेशं पावनम् ।
तिरुवेङ्कटगिरिदेव मतुलम् । महिरमणं स्थिर मीडे ॥

३५) मुख्यारि/देषि

प ॥ श्रीशोऽयं सुस्थिरोऽयम् । कौशिकमखरक्षकोऽयम् ॥

च ॥ निगमनिधिनिर्मलोऽयम् । जगन्मोहनसतीपति ।
विगत भयोऽयं विजयसखोऽयम् । भृगुमुनि सम्प्रीतोऽयम् ॥

च ॥ सकलपतिशशाश्वतोऽयम् । शुकमुखमुनिजनसुलभोऽयम् ।
प्रकटबहुलशोभनाधिकोऽयम् । विकचरुकिणीवीक्षणोऽयम् ॥

च ॥ सरसोऽयम् । परिसरप्रियोऽयम् । तिरुवेङ्कटाधिपोऽयम् ।
चिरन्तनोऽयं चिदात्मकोऽयम् । शरणागतवत्सलोऽयम् ॥

३६) शुद्धवसन्तं/बिलहरि

प ॥ किं करिष्यामि किं करोमि बहुलशङ्कासमाधानजाड्यं वहामि ॥

च ॥ नारायणं जगन्नाथं त्रिलोकैकपारायणं भक्तपावनम् ।
दूरीकरोम्यहं दुरितदूरेण संसारसागरमग्नचञ्चलत्वेन ॥

च ॥ तिरुवेङ्कटाचलाधीश्वरं करिराजवरदं शरणागतवत्सलम् ।
परमपुरुषं कृपाभरणं न भजामि । मरणभवदेहाभिमानं वहामि ॥

३७) कुरञ्जि

प ॥ मन्दरधर मधुसूदन । नन्दगोपनन्दना ॥

च ॥ नरसिंह गोविन्दं नवनीतानन्द । हरिमुकुन्दं नयनारविन्द ।
करिवरदं गरुडगमनरूपगुरुचापा यदुकुलदीपा ॥

च ॥ भवदूर भयहरं परिपूर्णमृत । भुवनपालनं सुरपालन ।
भुवनभूषणं परमपुरुषं पुरातन । नवभोगा करुणायोगा ॥

च ॥ पङ्कजासननुत भव्यनिर्मलपादपङ्कजं परम परात्परं
वेङ्कटशैलनिवेशं शुभङ्करा क्षेमङ्करा ॥

३८) श्री/रागमालिक

प ॥ नमो नारायणाय । नमो नारायणाय ॥

अनुप ॥ नारायणाय सगुणब्रह्मणे सर्वं पारायणाय शोभनमूर्तये नमो ॥

च ॥ नित्याय विबुधसंस्तुत्याय नित्याधिपत्याय मुनिगणं प्रत्ययाय ।

सत्याय प्रत्यक्षाय सन्मानससाङ्गत्याय जगदावनकृत्याय ते नमो ॥
 च ॥ आक्रमोद्धतबाहुविक्रमातिकान्तशुकशिष्योन्मूलनक्रमाय ।
 शक्रादिगीर्वाणवक्रभयभज्जनिर्वक्राय निहतारिचक्राय ते नमो ॥
 च ॥ अक्षरायातिनिरपेक्षाय पुण्डरीकाक्षाय श्रीवत्सलक्षणाय ।
 अक्षीणविज्ञानदक्षयोगीन्द्रसंरक्षानुकम्पाकटाक्षाय ते नमो ॥
 च ॥ करिराजवरदाय कौस्तुभाभरणाय । मुरवैरिणे जगन्मोहनाय ।
 तरुणेनुकोटिरतरुणी मनस्स्तोत्रपरितोषचित्ताय परमाय ते नमो ॥
 च ॥ पात्रदानोत्सवप्रथित वेङ्कटराय । धात्रीशकामितार्थप्रदाय ।
 गोत्रभिन्मणिरुचिरगात्राय रविचन्द्रनेत्राय शेषाद्विनिलयाय ते नमो ॥

३९) श्रीरागं

प ॥ जडमतिरहं कर्मजन्तुरेकोऽहम् । जडघिनिलयाय नमो सारसाक्षाय ॥
 च ॥ परमपुरुषाय निजभक्तजनसुलभाय । द्वुरितदूराय सिन्धुरहिताय ।
 नरकान्तकाय श्रीनारायणाय ते । मुरहराय नमो नमो ॥
 च ॥ नगसमुद्धरणाय नन्दगोपसुताय । जगदन्तरात्माय सगुणाय ।
 मृगनराङ्गाय निर्मितभवाणडाय पन्नगराजशयनाय नमो नमो ॥
 च ॥ देवदेवेशाय दिव्यचरिताय बहुभावनातीताय परमाय ।
 श्रीवेङ्कटेशाय जितदैत्यनिकराय । भूवल्लभाय नमो पूर्णकामाय ॥

४०) श्रीरागं-द्विजावन्ति

प ॥ नित्यानन्दधरणीधर धरारमण । कात्यायनीस्तोत्र काम कमलाक्ष ॥
 च ॥ अरविन्दनाभ जगदाधार भवदूर । पुरुषोत्तम नमो भुवनेश ।
 करुणासमग्र राक्षसलोक संहारकरण कमलाधीश करिराजवरद ॥
 च ॥ भोगीन्द्रशयन परिपूर्ण पूर्णानन्द । सागरनिजावास सकलाधिप ।
 नागारिगमन नानावर्णनिजदेह । भागीरथीजनक परम परमात्म ॥
 च ॥ पावन परात्पर शुभप्रद परातीत । कैवल्यकान्त शृङ्गाररमण ।
 श्रीवेङ्कटेश दक्षिणयगुणनिधि नमो । देवताराघ्य सुर्थिरकृपाभरण ॥

Encoded and Proofread by YV Malleswara Rao malleswararaoy at yahoo.com



Muttuswamy dikShitar and Annamacharya's Sanskrit kritis on shrI Venkatesvara
pdf was typeset on June 29, 2023

Please send corrections to *sanskrit@cheerful.com*

